
Pralapa Stuti

ప్రలాపస్తుతిః

Document Information



Text title : Pralapa Stuti

File name : pralApastutiH.itx

Category : deities_misc, stuti

Location : doc_deities_misc

Proofread by : Narendran Madathil

Latest update : July 20, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 21, 2026

sanskritdocuments.org

ప్రలాపస్తుతి:



విరిఞ్ఞాన్యదిభిః పఞ్చభిర్లోకపాతైః
సమూఢే మహానన్దపీఠే నిషణ్ణమ్ ।
ధనుర్బాణ-పాశాఙ్కుశ-ప్రోత-హస్తం
మహస్తైపురం శఙ్కరాద్వైతమవ్యాత్ ॥ ౧॥

యదన్నాదిభిః పఞ్చభిః కోశజాతైః
శిరః-పక్షపుచ్ఛాత్మకైరన్తరన్తః ।
నిగూఢే మహాయోగపీఠే నిషణ్ణం
పురారేరథాన్తః పురం నౌమి నిత్యమ్ ॥ ౨॥

విరిఞ్ఞాన్యదిరూపై ప్రపఞ్ఛే విహృత్య
స్వతంత్రా యదా స్వాత్మవిశ్రాన్తిరేషా ।
తదా మాన-మాతృ ప్రమేయాతిరిక్తం
పరానన్దమీడే భవాని త్వదీయమ్ ॥ ౩॥

వినోదాయ చైతన్యమేకం విభజ్య
ద్విధా దేవి జీవః శివశ్చైతి నామ్నా ।
శివస్యాపి జీవత్వమాపాదయన్తీ
పునరీవమేనం శివం వా కరోషి ॥ ౪॥

సమాకుఞ్చ్య మూలం హృదిన్యస్య వాయుం
మనోఽక్షూబిలం ప్రాపయిత్వా నివృత్తాః ।
తతః సచ్చిదానన్దరూపే పదే తే
భవత్యమ్బు జీవాః శివత్వేన కేచిత్ ॥ ౫॥

శరీరేతికష్టే రిపౌ పుత్రవర్గే
సదా భీతిమూలే కలత్రే ధనే వా ।
న కశ్చిద్ విరజ్యత్యహో దేవి చిత్తం
కథం త్వత్కటాక్షం వినా తత్త్వబోధః ॥ ౬॥

మృషాన్యో మృషాన్యః పరోమిత్రమేనం
పరః ప్రాకృతం చాపరో బుద్ధిమాత్రమ్ ।
ప్రపజ్ఞాన్ మిమీతే మునీనాం గణోయం
తదేతత్ త్వమేవేతి న త్వాం జహీమః ॥ ౭॥

నివృత్తిః ప్రతిష్ఠా చ విద్యా చ శాంతి-
స్తథా శాస్త్ర్యతీతేతి పఞ్చీకృతాభిః ।
కలాభిః పరే పఞ్చవింశాత్మికాభి
-స్త్యమేకైవ నేవ్యా శివాభిన్నరూపా ॥ ౮॥

కదా వా భవత్పాదపాతేన తూర్ణం
భవామ్భోధిముత్తీర్య పూర్ణాన్తరంగః ।
నిమజ్జస్తమేనం దురాశావిషాబ్ధౌ
సమాలోక్య లోకం కథం పర్యుదాస్యే ॥ ౯॥

కదా వా హృషీకాణి సామ్యం భజేయుః
కదా వా న శత్రుర్నమిత్రం భవాని ।
కదా వా దురాశా-విషూచీ-విలోపః
కదా వా మనో మే సమూలం వినశ్యేత్ ॥ ౧౦॥

నమో వాకమాశాస్మహే దేవి యుష్మత్
పదామ్భోజయుగ్మాయ తిగ్మాయ గౌరి ।
విరిజ్ఞాన్యూది-భాస్వత్-కిరీటప్రతోలీ
-ప్రదీపాయమాన-ప్రభాభాస్వరాయ ॥ ౧౧॥

సుధాసిన్ధుసారే చిదానన్దనీరే
సముత్ఫుల్లనీపే సురత్నాన్తరీపే ।
మణివ్యూహసాలే స్థితే హైమశాలే
మనోజారివామే నిషణ్ణం మనో మే ॥ ౧౨॥

దృగన్తే విలోలా సుగన్ధిషుమాలా
ప్రపఞ్చేన్ద్రజాలా విపత్స్నిన్ధుకూలా ।
మునిస్వాన్తశాలా నమల్లోకపాలా
హృదిప్రేమలోలామృతస్వాదులీలా ॥ ౧౩॥

జగజ్జాలమేతత్తయైవామృ సృష్టం

త్వమేవాద్య యాసీన్ద్రియైరర్థజాలమ్ ।

త్వమేకైవ కర్తృ త్వమేకైవ భోక్తృ

న మే పుణ్యపాపే న మే బన్ధమోక్షౌ ॥ ౧౪॥

ఇతి ప్రేమభారేణ కిఞ్చిన్నయోక్తం

న బుద్ధైవ తత్త్వం మదీయం త్వదీయమ్ ।

వినోదాయ బాలస్య మౌర్ఖ్యం హి మాత-

స్తదేతత్ ప్రలాపస్తుతిం మే గృహాణ ॥ ౧౫॥

ఇతి ప్రలాపస్తుతిః సమూహాంతా ।

(ఇతి శ్రీశక్కురాచార్యవిరచితం స్తోత్రం సజ్జిప్తమ్)

Proofread by Narendran Madathil

Pralapa Stuti

pdf was typeset on July 21, 2026

Please send corrections to sanskrit@cheerful.com

